

Tajik State University of Commerce

Course name: Economic Evaluation of Investments

Week:2. *Legal and Economic Foundations of Investment in Tajikistan*

Qurbonov Ashrafiddin Aslulidinovich

Донишгоҳи давлатии тиҷорати Тоҷикистон

Номи фан: Баҳодиҳии иқтисодии сармоягузорӣ

**Мавзӯи: 2. Асосҳои ҳуқуқию
иқтисодии сармоягузорӣ дар
Тоҷикистон**

Қурбонов Ашрафиддин Аслулиддинович

Саволҳои лексия:



1. Асосҳои ташкилию ҳуқуқии сармоягузорӣ дар Тоҷикистон
2. Заминаи андозбандии сармоягузорӣ дар Ҷумҳурии Тоҷикистон

Мафҳумҳои кутоҳкардашуда дар лексия:



ҶТ – Ҷумҳурии Тоҷикистон;

КА ҶТ – Кодекси андози Ҷумҳурии Тоҷикистон;

ААИ – Андоз аз арзиши иловашуда.

1. Асосҳои ташкилию ҳуқуқии сармоягузорӣ дар Тоҷикистон

Асосҳои ташкилӣ, молиявӣ, ҳуқуқию иқтисодии ҳавасмандгардонӣ ва дастгирии давлатии сармоягузорию бо роҳи пешниҳоди низоми ҳуқуқии баробар ва кафолати ҳимояи ҳуқуқи сармоягузoron дар Тоҷикистон Қонуни ҶТ «Дар бораи сармоягузорӣ», ки соли соли 2016 қабул шудааст, муайян менамояд.

1. Асосҳои ташкилию ҳуқуқии сармоягузорӣ дар Тоҷикистон

- Тибқи Қонуни ҚТ «Дар бораи сармоягузорӣ» сармоягузорӣ - аз ҷониби сармоягузор дар шакли дороиҳои моддӣ ва ғайримоддӣ гузоштани сармоя дар ҳудуди Ҷумҳурии Тоҷикистон бо мақсади гирифтани фоида мебошад.
- Инчунин тибқи ҳамин қонун “сармоягузор - шахси воқеӣ ва ҳуқуқӣ, инчунин ташкилот бе таъсиси шахси ҳуқуқӣ, ки дар ҳудуди Ҷумҳурии Тоҷикистон фаъолияти сармоягузорию амалӣ менамояд” ба ҳисоб меравад.

1. Асосҳои ташкилию ҳуқуқии сармоягузорӣ дар Тоҷикистон

Сармоягузор дар Тоҷикистон метавонад ба ҷабҳаҳои сармоягузорӣ молу мулк ва ҳуқуқ ба онҳоро, ки ба у ҳамчун моликият ва дигар асоси ҳуқуқӣ мансуб мебошад, гузорад, аз ҷумла:

- *молу мулки ғайриманқул;*
- *воситаҳои пулӣ;*
- *саҳмияҳо, ҳиссаҳо дар сармояи оинномавӣ (шарикона) ва дигар шаклҳои иштирок дар шахси ҳуқуқӣ;*
- *ҳуқуқҳои молумулкӣ;*
- *моликияти зеҳнӣ ва дигар намудҳои ҳуқуқҳои ғайримолумулкӣ;*
- *дигар объектҳои ҳуқуқҳои граждание, ки дар муомилот бо қонунгузорӣ маҳдуд карда нашудаанд.*

Ҳуқуқҳо ва кафолатҳои сармоягузoron: Баробарҳуқуқӣ.

- Тибқи моддаи 7, давлат баробарҳуқуқии сармоягузoronи хориҷӣ ва ватаниро кафолат дода, ба поймолкунии ҳуқуқи сармоягузoron вобаста ба мансубияти шаҳрвандӣ, миллат, забон, ҷинс, нажод ва эътиқоди динӣ роҳ наметад.

Ҳуқуқҳо ва кафолатҳои сармоягузoron: Ҳимояи ҳуқуқӣ

Тибқи моддаи 8, Қонуни "Дар бораи сармоягузорӣ" ҳифзи ҳуқуқу манфиатҳои қонунӣ ва устувори қонунгузорӣ дар соҳаи сармоягузори кафолат медиҳад. Сармоягузор ҳуқуқ дорад ба ҷуброни зарари расонидашуда аз ҷониби мақомоти давлатӣ.

Ҳуқуқҳо ва кафолатҳои сармоягузoron: ҳуқуқи истифодаи даромадҳо

Тибқи моддаи 10, сармоягузoron ҳуқуқ доранд:

- дар бонкҳо суратҳисобҳо кушоянд;
- бо салоҳиди худ даромади бадастовардаро истифода намоянд;
- ба берун аз ҳудуди кишвар маблағҳои даромади ро интиқол диҳанд.

Ҳуқуқҳо ва кафолатҳои сармоягузoron: муомилоти асъорӣ

Тибқи моддаи 11, сармоягузoron ҳуқуқи мубодилаи озоди пули миллии Ҷумҳурии Тоҷикистон ба асъори дигар, инчунин хариди асъори хориҷӣ ва дигар амалиёти асъориро доранд.

Ҳуқуқҳо ва кафолатҳои сармоягузoron: ҳимоя аз экспроприатсия ё реквизиция

Тибқи моддаи 14, молу мулки сармоягузор миллӣ гардонида намешавад. Экспроприатсия ё реквизиция бо пардохти арзиши молу мулк анҷом дода мешавад.

- **Экспроприатсия** – ин азхудкунии маҷбурии муздноки молу мулк аз ҷониби давлат ба манфиати ҷомеа мебошад.
- **Реквиция** – ин дар ҳолатҳои офати табиӣ, садама, бемориҳои сироятӣ (эпидемия), талафоти ҳайвонот (эпизоотия) ва дигар ҳолатҳои фавқулода тибқи қарори Ҳукумати Ҷумҳурии Тоҷикистон аз молик мутобиқи тартиб ва шартҳои муқаррарнамудаи қонунгузорӣ ба манфиати ҷомеа маҷбуран гирифтани молу мулк бо пардохти арзиши он ба молик мебошад.

Кафолатҳо ва тадбирҳои иловагии ҷимояи сармоягузoron:

- Тибқи моддаи 9 дар баробари кафолатҳо ва тадбирҳои умумии ҷимояи сармоягузoron, қонунгузории Ҷумҳурии Тоҷикистон метавонад кафолат ва тадбирҳои иловагии ҷимояи сармоягузорино пешбинӣ намояд.
- Кафолат ва тадбирҳои иловагии ҷимояи сармоягузори метавонанд ҳангоми амалисозии сармоягузори, ки ҳаҷми умумии онҳо на камтар аз маблағи ҳамарзиши **панҷ миллион доллари Штатҳои Муттаҳидаи Америка** бо пулли миллиро ташкил медиҳад, пешниҳод шаванд.

Кафолатҳо ва тадбирҳои иловагии ҷимояи сармоягузoron:

Кафолат ва тадбирҳои иловагии ҷимояи сармоягузорӣ дар доираи созишнома ва шартномаҳои дахлдор дар асоси қонунҳои Ҷумҳурии Тоҷикистон:

- "Дар бораи созишномаи сармоягузорӣ",
- "Дар бораи шарикии давлат ва бахши хусусӣ",
- "Дар бораи консессияҳо"
- "Дар бораи созишномаҳо оид ба тақсими маҳсулот" пешниҳод карда мешаванд.

Дигар қонунҳои марбут ба сармоягузорӣ:

Ғайр аз Қонуни асосӣ «Дар бораи сармоягузорӣ», қонунҳои зерин низ ҳамчун қонунҳои такмилдиҳанда дар Ҷумҳурии Тоҷикистон амал мекунанд:

- Қонун «Дар бораи созишномаи сармоягузорӣ» (2013), ки лоиҳаҳои давлатӣ-хусусиро танзим менамояд;**
- Қонун «Дар бораи шарикии давлат ва бахши хусусӣ» (2012), ки ҳамкориҳои давлату сектори хусусиро муқаррар мекунад;**
- Қонун «Дар бораи консессияҳо» (2011), ки ҳуқуқи истифодаи объектҳои давлатиро ба шахсони хусусӣ пешбинӣ менамояд."**

ДАСТГИРИИ ДАВЛАТӢ

- Давлат дастгирии иттилоотӣ, молиявӣ ва молумулкӣ, аз ҷумла пешниҳоди грантҳои аслии давлатиро ба сармоягузoron, субъектҳои дигари фаъолияти сармоягузорӣ, ташкилотҳои, ки суғуртаи қарзҳо ва сармоягузорию аз хавф анҷом медиҳанд, амалӣ менамояд.
- Имтиёзҳои андозӣ, гумрукӣ ва дигар имтиёзҳо ба сармоягузoron бо тартиб ва шартҳои муқаррарнамудаи қонунгузории Ҷумҳурии Тоҷикистон, созишномаҳо, шартномаҳои сармоягузорӣ ва санадҳои ҳуқуқии байналмилалии эътирофнамудаи Тоҷикистон пешниҳод карда мешаванд.

2. Заминаи андозбандии сармоягузорӣ дар Ҷумҳурии Тоҷикистон

- Тибқи моддаи 189 (банди 6 қисми 2) Кодекси андози Ҷумҳурии Тоҷикистон (КА ҶТ) даромади корхонаҳои наватасис аз таҳвили молҳои истеҳсолшуда, аз моҳе, ки дар он истеҳсоли молҳо оғоз ёфтааст агар муассисони онҳо дар муҳлати 12 моҳи тақвими аз санаи бақайдгирии ибтидоии давлатӣ ба сармояи оинномавии чунин корхонаҳо ҳаҷмиҳои дар Кодекси андоз зикргардидаи сармоягузориҳоро ба муҳлатҳои муайяншуда ворид намоянд аз андози даромад аз шахсони ҳуқуқӣ озод карда мешаванд.

Моддаи 189 (банди 6 қисми 2) КА ҚТ: озодкунӣ аз андози даромад аз шахсони ҳуқуқӣ

Сармоягузори аз андози даромад озод:

- а) 2 сол, агар ҳаҷми сармоягузориҳо бештар аз 200 ҳазор доллари ИМА то 500 ҳазор доллари ИМА-ро ташкил кунад;
- б) 3 сол, агар ҳаҷми сармоягузориҳо бештар аз 500 ҳазор доллари ИМА то 2 миллион доллари ИМА-ро ташкил кунад;
- в) 4 сол, агар ҳаҷми сармоягузориҳо бештар аз 2 миллион то 5 миллион доллари ИМА-ро ташкил кунад;
- г) 5 сол, агар ҳаҷми сармоягузориҳо бештар аз 5 миллион доллари ИМА бошад.

Моддаи 189 КА ҚТ

- Дар ҳолати аз нав ба қайд гирифтани корхона ё азнавташкилдиҳии он, тағйирот дар шакли ташкилию ҳуқуқӣ, ҳамроҳшавӣ, ба иҷора гирифтани корхонаҳои истеҳсолии амалкунанда (нисбати даромадҳое, ки аз истеҳсоли моли корхонаҳои ба иҷора гирифташуда ва ё муттаҳидшуда ба даст оварда мешаванд) имтиёзҳои дар боло зикр гардида амалӣ карда намешавад.
- Инчунин ин имтиёз нисбат ба корхонаҳое, ки истихроҷи канданиҳои фойданок ё амалиётҳоро дар соҳаи нафту газ амалӣ менамоянд, татбиқ карда намешаванд.

Моддаи 189 КА ҚТ

Инчунин намудҳои зерини даромадҳои шахсони ҳуқуқӣ андозбандӣ карда намешаванд:

- 1) суди саҳмияҳое, ки корхонаҳо-резидентҳо аз корхонаҳо-резидентҳо мегиранд;
- 2) даромадҳои аз фаъолияти сайёҳӣ бадастомада дар давоми 5 сол аз санаи бақайдгирии давлатӣ дар сурати мавҷудияти иҷозатнома барои пешбурди фаъолияти сайёҳӣ;
- 3) даромадҳои ғайрирезидент аз лизинги амалиёти (иҷораи) киштиҳои ҳавоӣ (ҳавопаймо, чархбол), муҳаррикҳо, агрегатҳои асосӣ ва қисмҳои эҳтиётии онҳо, инчунин аз хизматрасонӣ ва таъмири киштиҳои ҳавоӣ (ҳавопаймо, чархбол), муҳаррикҳо ва агрегатҳои асосии онҳо тибқи шартномаҳои дахлдор бо ширкатҳои ҳавопаймоии ватанӣ;

Моддаи 189 КА ҚТ

Инчунин намудҳои зерини даромадҳои шахсони ҳуқуқӣ андозбандӣ карда намешаванд:

4) корхонаҳо, ба истиснои корхонаҳои, ки ба фаъолияти савдо, миёнаравӣ, таъминоти-фурӯш ва захиракуни машғуланд, ки дар онҳо дар як вақт дар соли ҳисоботи андоз:

- а) на камтар аз 50 фоизи шумораи кормандонро маъҷубон ташкил медиҳанд;
- б) на камтар аз 50 фоизи маблағҳои музди меҳнат ва таъминоти дигари моддӣ, аз ҷумла дар шакли натуралӣ, барои эҳтиёҷоти маъҷубон сарф карда шудааст.

Моддаи 397 (банди 17) КА ҚТ

- аз 1 январи соли 2022 то 31 декабри соли 2031 шахсони ҳуқуқие, ки ба коркарди пилла, матоъҳои шоҳӣ, атласу адрас ва дигар маснуоти бофандагии аз он истеҳсолшаванда машғуланд, аз рӯи ин намудҳои фаъолият андозбандӣ карда намешаванд, ба истиснои андоз аз даромади шахсони воқеӣ ва андози иҷтимоӣ.

Моддаи 396 (банди 3) КА ҚТ

- Субъектҳои фаъолияти инноватсионӣ ки фаъолияти худро тибқи низоми содакардашудаи андозбандӣ барои фаъолияти инноватсионӣ технологӣ дар парки технологи аз ҷониби Ҳукумат таъсисдодашуда анҷом медиҳанд аз пардохти ҳамагуна андозҳо, ки дар Кодекси андоз пешбинӣ гардидаанд, озод карда мешаванд.

Моддаи 396 (банди 6, банди 7) КА ҚТ

- Даромади саҳмдорон (иштирокчиён)-и субъектҳои фаъолияти инноватсионӣ аз пардохти андоз аз суди саҳмияҳо дар манбаи пардохт озод карда мешаванд.
- Воридоти таҷҳизоти инноватсионӣ аз ҷониби субъектҳои фаъолияти инноватсионӣ аз технологӣ, ки бевосита барои эҳтиёҷоти худии чунин субъектҳо истифода карда мешавад, аз пардохти ААИ озод карда мешавад.

Моддаи 395 КА ҚТ

Дар доираи низоми содакардашудаи андозбандии фаъолияти парандапарварӣ, моҳипарварӣ ва истеҳсоли хӯроки омехтаи паранда ва чорво субъектҳои хоҷагидорӣ дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво аз супоридани андозҳои зерин озод карда мешаванд:

- андоз аз даромади шахсони ҳуқуқӣ;
- ААИ;
- андоз аз объектҳои ғайриманқул;
- андози замин.

Моддаи 395 КА ҚТ

Дар ҳолати таҳвил додани молҳои воридотӣ аз тарафи субъектҳои хоҷагидорӣ дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво ба бозори дохилӣ чунин амалиёт бо ААИ, боқи гумрукӣ ва андозҳои дигар бо тартиби умумии муқаррарнамудаи Кодекси андоз ва Кодекси гумруки Ҷумҳурии Тоҷикистон андозбандӣ карда мешаванд.

Моддаи 251 КА ҚТ

Агар таҳвили мол (иҷрои кор ва хизматрасонӣ) мутобиқи муқаррароти қонунгузориي Ҷумҳурии Тоҷикистон ва дигар санадҳои ҳуқуқии байналмилалии эътирофнамудаи Тоҷикистон аз пардохти ААИ озод карда шуда бошад, он амалиёти андозбандишаванда доништа намешавад ва арзиши онҳо аз ҷониби андозсупоранда ба амалиёти андозбандишаванда дохил карда намешавад.

Инчунин воридоти молҳое, ки аз ААИ озод карда мешаванд, ба истиснои фурӯш ва таҳвили минбаъдаи онҳо дар дохили кишвар, ба арзиши воридоти андозбандишаванда дохил карда намешавад.

Моддаи 251 (банди 2) КА ҚТ аз ААИ озод мебошанд:

Тахвили мол (ба ғайр аз содироти мол), иҷрои кор ва хизматрасониҳои 12 номгуи амалиётҳо ки дар Ҷумҳурии Тоҷикистон анҷом дода мешаванд, аз ҷумла:

1) фурӯш, супоридан ё иҷораи молу мулки ғайриманқул, ба истиснои ҳолатҳои зерин:

а) фурӯш ё супоридани бинои меҳмонхонаҳо ё манзилгоҳ барои истироҳаткунандагон;

б) фурӯш ё супоридани биноҳои истиқомати нави сохташуда;

в) фурӯш ё иҷораи молу мулки ғайриманқул, ки барои мақсадҳои соҳибкорӣ истифода бурда мешаванд, ба истиснои фурӯш ё гузашт намудани ҳуқуқ мутобиқи моддаи 247 КА.

Моддаи 251 (банди 2) КА ҚТ аз ААИ озод мебошанд:

- 2) хизматрасонии молиявӣ бар ивази подошпулӣ, ки номгӯи онҳоро Бонки миллии Тоҷикистон дар мувофиқа бо Вазорати молияи ҚТ ва мақоми ваколатдори давлатӣ муайян менамояд, аз ҷумла молу мулки моддии истеҳлоқшаванда тибқи амалиёти иҷораи молиявӣ, ба истиснои таҳвили предмети иҷораи молиявӣ;
- 3) таҳвили пули миллӣ ва асъор (ба ғайр аз мақсадҳои нумизматикӣ);
- 4) таҳвили маҳсулоти махсуси истифодаи инфиродӣ барои маъҷубон мувофиқи номгӯе, ки аз ҷониби Ҳукумат муайян карда мешавад;

Моддаи 251 (банди 2) КА ҚТ аз ААИ озод мебошанд:

- 5) таҳвили (фурӯши) либосҳои шакли ягонаи мактабӣ ва томактабии истеҳсоли ватанӣ, ки номгӯи онҳо бо пешниҳоди Вазорати маориф ва илм дар мувофиқа бо Вазорати молия, Вазорати саноат ва технологияҳои нав ва мақоми ваколатдори давлатӣ аз ҷониби Ҳукумати ҚТ тасдиқ карда мешавад;
- 6) таҳвили (фурӯши) маводи дорувории истеҳсоли ватанӣ, ки номгӯи онҳо бо пешниҳоди Вазорати тандурустӣ ва ҳифзи иҷтимоии аҳолӣ дар мувофиқа бо Вазорати молия ва мақоми ваколатдори давлатӣ аз ҷониби Ҳукумати ҚТ тасдиқ карда мешавад.

Моддаи 251 (банди 4) КА ҚТ воридот зерин аз ААИ озод карда мешаванд:

1. воридоти пули миллӣ ё асъор (ба ғайр аз мақсадҳои нумизматикӣ), инчунин коғазҳои қиматнок;
2. воридоти металлҳои қиматбаҳо ва сангҳои қиматбаҳо аз ҷониби Бонки миллии Тоҷикистон ва Вазорати молияи ҚТ барои Хазиначи давлатии сарватҳо, инчунин воридоти сабикаҳои ченакӣ, ки аз металлҳои қиматбаҳои онҳо дар хориҷи кишвар коркард карда шудаанд;
3. воридоти молҳои, ки ройгон ба мақомоти давлатии Ҷумҳурии Тоҷикистон дода мешаванд, воридоти молҳои ба сифати кумаки башардӯстона, воридоти молҳои, ки ба ташкилотҳои эҳсонкорӣ барои мақсадҳои рафъи оқибатҳои офатҳои табиӣ, садама ва фалокатҳои ройгон дода мешаванд;

Моддаи 251 (банди 4) КА ҚТ воридот зерин аз ААИ озод карда мешаванд:

4. воридоти таҷҳизоти истеҳсолию технологӣ ва маҳсулоти такмилии онҳо, аз ҷумла дар асоси шартҳои иҷораи молиявӣ (лизинг), барои ташаккул ё пурра кардани фонди (сармояи) оинномавии корхонаҳо ё азнавтаҷҳизонии техникийи истеҳсолоти амалкунанда, ба шарте ки ин молу мулк мустақиман барои истеҳсоли мол (иҷрои кор ва хизматрасонӣ) мутобиқи ҳуҷҷатҳои таъсисии корхона истифода шуда, ба категорияи молҳои зераксизӣ мансуб набошад;

5. воридоти маводу лавозимот барои истеҳсоли доруворӣ, таҷҳизоти тиббӣ, фармасевтӣ ва асбобҳои тиббӣ, технологияҳои наварин барои корхонаҳои дорусозӣ ва таҷҳизоти муосири ташхису табобат, инчунин дорувориҳои тиббии алоҳидае, ки номгӯи онро Ҳукумати Ҷумҳурии Тоҷикистон муайян менамояд, ба истиснои дорувориҳои тиббии дар ҷумҳурӣ истеҳсолшаванда

Моддаи 251 (банди 4) КА ҚТ воридот зерин аз ААИ озод карда мешаванд:

6. воридоти молҳо барои амалӣ намудани лоиҳаҳои сармоягузорию Ҳукумат дар доираи маблағҳои созишномаҳои грантӣ ва қарзӣ;
7. воридоти молҳо барои сохтмони объектҳои махсусан муҳим, ба истисноии молҳои дар ҷумҳурӣ истеҳсолшавандае, ки номгӯи онҳоро Ҳукумат муайян менамояд;
8. воридоти таҷҳизоту техника, масолеҳи сохтмонӣ ва маводи дигар барои таъмини эҳтиёҷоти иншооти сайёҳӣ (аз ҷумла меҳмонхона, осоишгоҳ ва истироҳатгоҳҳои табобатӣ, марказҳои сайёҳӣ ва иншооти дигари сайёҳӣ), ба истисноии молҳои дар ҷумҳурӣ истеҳсолшаванда. Рӯйхати иншооти сайёҳӣ, номгӯй ва миқдори таҷҳизоту техника ва масолеҳи сохтмонию воридшаванда ва маводи дигар аз қониби Ҳукумат тасдиқ карда мешавад;

Моддаи 251 (банди 4) КА ҚТ воридот зерин аз ААИ озод карда мешаванд:

9. воридоти молҳо (ба истиснои молҳои зераксизӣ) барои истеҳсоли алюминийи аввалия бевосита аз ҷониби истеҳсолкунандагон тибқи номгӯй ва ҳаҷми муайяннамудаи Ҳукумат;
10. воридоти алюминийи аввалия;
11. воридоти техникаи ҳарбӣ, агрегатҳои асосӣ, силоҳ, лавозимоти ҷангӣ ва дастгоҳҳои парвозкунандаи таъиноти мудофиавӣ, инчунин қисмҳои эҳтиётӣ ба онҳо, арзиши хизматрасонӣ ва таъмир;
12. воридоти молҳои махсуси истифодаи фардӣ барои маъҷубон мутобиқи номгӯе, ки аз ҷониби Ҳукумат муайян карда мешавад;

Моддаи 251 (банди 4) КА ҚТ воридот зерин аз ААИ озод карда мешаванд:

13. воридоти технологияву таҷҳизот ва мавод барои таъминоти соҳаҳои парандапарварӣ, моҳипарварӣ ва (ё) воридоти молҳо, ба истиснои гандуми навъҳои 1-4, бевосита барои эҳтиёҷоти худии субъектҳои хоҷагидор дар соҳаҳои парандапарварӣ, моҳипарварӣ ва истеҳсоли хӯроки омехтаи паранда ва чорво аз 1 юни соли 2025 ба андозаи 75 дарсад ва аз 1 январи соли 2026 ба андозаи 50 дарсади меъёри ААИ;

14. воридоти ашёи хом барои коркард ва истеҳсоли маҳсулоти ниҳой, аз ҷониби супорандагони ААИ ба истиснои ашёи хоми дар дохили ҷумҳури истеҳсолшаванда ва молҳои зераксизӣ, ки тартиб ва номгӯи онҳоро Ҳукумати ҚТ муайян мекунад аз 1 юни соли 2025 ба андозаи 75 дарсад ва аз 1 январи соли 2026 ба андозаи 50 дарсади меъёри ААИ;

Моддаи 251 (банди 4) КА ҚТ воридот зерин аз ААИ озод карда мешаванд:

15. воридоти воситаҳои нақлиёти танҳо бо муҳаррики барқӣ ҳаракаткунанда, аз ҷумла электромобилҳо, электробусҳо ва троллейбусҳо (агар аз санаи барориш 1 (як) сол нагузашта бошад);
16. воридоти сӯзишворӣ, моддаҳои кимиёвӣ ва равғанҳои молиданӣ барои киштиҳои ҳавоӣ (ҳавопаймо, чархбол) бевосита аз ҷониби ширкатҳои ҳавопаймоии ватанӣ;
17. воридоти (воридоти муваққати) киштиҳои ҳавоӣ (ҳавопаймо, чархбол), муҳаррикҳо, агрегатҳои асосӣ ва қисмҳои эҳтиётӣ барои киштиҳои ҳавоӣ (ҳавопаймо, чархбол) бевосита аз ҷониби ширкатҳои ҳавопаймоии ватанӣ;
18. воридоти гази табиӣ;
19. воридоти мазути камсулфур барои эҳтиёҷоти марказҳои барқу гармидиҳӣ, ки миқдори он аз тарафи Ҳукумати ҚТ муқаррар карда мешавад;
20. воридоти молҳои варзишӣ барои таъмини эҳтиёҷоти субъектҳои соҳаи футболи Тоҷикистон

ХУЛОСА:

- Сармоягузорӣ воситаи асосии ташаккули захираҳои иқтисодӣ, афзоиши иқтидорҳои истеҳсоли ва таъмини рушди устувори иқтисодӣ мебошад.
- Ҷумҳурии Тоҷикистон заминаи ҳуқуқию иқтисодии мустақаме барои ҷалби сармоягузорӣ фароҳам овардааст. Дастгирии давлатӣ, имтиёзҳои гуногун, ҳимояи ҳуқуқӣ ва соҳаҳои асосии сармоягузорӣ имконияти васеъ барои тараққиёти иқтисодӣ ва иҷтимоӣ фароҳам меорад.

Адабиёти истифодашуда:

1. Қонуни Ҷумҳурии Тоҷикистон «Дар бораи сармоягузорӣ» аз 15 марти соли 2016, № 1299 (тағйиру иловаҳо ҚҶТ аз 3.08.2018 № 1547).
2. Қонуни Ҷумҳурии Тоҷикистон «Дар бораи созишномаи сармоягузорӣ» аз 19 марти соли 2013, № 944 (Қонуни ҚТ аз 30.05.2017 с., №1435).
3. Қонуни Ҷумҳурии Тоҷикистон «Дар бораи шарикии давлат ва бахши хусусӣ» аз 28.декабри соли 2012, №907.
4. Қонуни Ҷумҳурии Тоҷикистон «Дар бораи консессияҳо» аз 26 декабри соли 2011, № 783.
5. Кодекси андози Ҷумҳурии Тоҷикистон /Қарори Маҷлиси намояндагони Маҷлиси Олии Ҷумҳурии Тоҷикистон аз 03.11.2021, №549.

ТАШАККУР БА ДИҚҚАТАТОН!